



ROLLS-ROYCE | សេចក្តីប្រកាសព័ត៌មាន

ការគោរពតាមការព្យាករណ៍

ការគោរពតាមការសន្យា

ការងារដ៏អស្ចារ្យកំពូលប្រព្រឹត្តទៅ

ក្រុមហ៊ុនថយទ្រុឌ Rolls-Royce ប្រកាសពីថយទ្រុឌអគ្គិសនីដំបូងរបស់ខ្លួន

ថ្ងៃទី 29 កញ្ញា 2021 ក្រុង Goodwood, West Sussex

- អគ្គនាយកក្រុមហ៊ុន លោក Torsten Müller-Ötvös ប្រកាសពីថយទ្រុឌ Rolls-Royce អគ្គិសនីដំបូងគេ
- ផលិតផលសម្រេចនឹងមានដាក់លក់នៅលើទីផ្សារនៅត្រីមាសទី 4 ឆ្នាំ 2023
- ថយទ្រុឌនេះមានឈ្មោះថ្មីដែលថា "Spectre"
- ថយទ្រុឌ Rolls-Royce អគ្គិសនី គឺបំពេញតាមការព្យាករណ៍កាលពីឆ្នាំ 1900 ពីសំណាក់លោក Charles Rolls ដែលជាស្ថាបនិកម៉ាកយីហោនេះ
- ការរក្សាតាមការសន្យាពីសំណាក់អគ្គនាយកក្រុមហ៊ុន ដែលបានប្តេជ្ញាថា នឹងនាំថយទ្រុឌអគ្គិសនីមក ចូលទីផ្សារនៅក្នុងទសវត្សនេះ
- ការធ្វើតេស្តទូទាំងពិភពលោក នឹងមានចម្ងាយ 2.5 លានម៉ែលស៍ - ការធ្វើតេស្តប្រើឱ្យដូចនឹងការប្រើរយៈពេល 400 ឆ្នាំ
- នៅត្រីមាសឆ្នាំ 2030 រាល់ផលិតផលថយទ្រុឌ Rolls-Royce សុទ្ធតែជាថយទ្រុឌអគ្គិសនីទាំងអស់
- ម៉ូដែល Spectre ប្រើប្រាស់ស្ថាបត្យកម្មគ្រោងថយទ្រុឌផ្ទាល់របស់ Rolls-Royce

ក្រុមហ៊ុនថយទ្រុឌ Rolls-Royce បានប្រកាសជាប្រវត្តិសាស្ត្រនាថ្ងៃនេះថា ការធ្វើតេស្តសាកល្បងលើដងផ្លូវសម្រាប់ថយទ្រុឌអគ្គិសនីទាំងស្រុងរបស់ខ្លួននឹងធ្វើឡើងនាពេលនេះហើយ។ នៅក្នុងការប្រកាសព័ត៌មាន ដ៏ពិសេសសម្រាប់ម៉ាកយីហោនេះ អគ្គនាយកក្រុមហ៊ុនថយទ្រុឌ Rolls-Royce លោក Torsten Müller-Ötvös មានប្រសាសន៍ថា៖

"ថ្ងៃនេះ ជាថ្ងៃដ៏មហាស្នាមជាទីបំផុតនៅក្នុងប្រវត្តិសាស្ត្ររបស់ក្រុមហ៊ុនថយទ្រុឌ Rolls-Royce ចាប់តាំងពីថ្ងៃទី 04 ខែឧសភា ឆ្នាំ 1904 មក។ កាលពីពេលនោះ បិតាស្ថាបនិករបស់យើង គឺលោក Charles Rolls និង Sir



CONFIDENTIAL



Henry Royce បានជួបគ្នាជាលើកដំបូង ហើយបានព្រមព្រៀងគ្នាថា ពួកគេនឹង បង្កើត រថយន្តដ៏ល្អជាចំគេក្នុង ពិភពលោក ។

"ដោយប្រើប្រាស់បច្ចេកវិទ្យាទាន់សម័យបំផុត ដែលមាននាពេលនោះ និងតាមរយៈការប្រើប្រាស់ចំណេះដឹង ផ្នែកវិស្វកម្មដ៏ចំណានរបស់ខ្លួន អ្នកគ្រួសត្រាយផ្លូវទាំងពីររូបនេះ បានធ្វើការកែលម្អរថយន្តប្រើម៉ាស៊ីនដើរ ដោយចំហេះប្រេងខាងក្នុងដែលកាលពីដើមមានសំឡេងខ្លាំង មិនមានសុភាព ហើយជាមធ្យោបាយមូល ដ្ឋានសម្រាប់ការដឹកជញ្ជូន ដោយបានបង្កើតរថយន្តប្រភេទខុសពីគេថ្មីសុទ្ធសាធ ។

"រថយន្តដែលពួកគាត់បង្កើតឡើង និងបានបង្ហាញទៅកាន់ពិភពលោក គឺជារថយន្តប្រណីតពិតៗ ដែលធ្វើឲ្យ រថយន្ត Rolls-Royce ស្ថិតនៅក្នុងលំដាប់កំពូលខ្ពស់ជាងគេបំផុត រហូតមកទល់នឹងសព្វថ្ងៃ គ្មានអ្វីមកប្រៀប ធ្វើបាន ។ រថយន្តរបស់យើង នៅតែបន្តប្រើប្រាស់ម៉ាស៊ីនចំហេះខាងក្នុងដ៏ល្អបំផុតដែលអស់រយៈពេលជាង មួយសតវត្សមកហើយ។

"នៅថ្ងៃនេះ គឺ 117 ឆ្នាំ ក្រោយ ខ្ញុំមានមោទនភាពក្នុងការប្រកាសថា ក្រុមហ៊ុនរថយន្ត Rolls-Royce នឹងចាប់ ផ្តើមកម្មវិធីធ្វើតេស្តសាកល្បងតាមដងផ្លូវ សម្រាប់ផលិតផលរថយន្តពិសេសថ្មីដែលនឹងជួយជំរុញដល់បដិវត្តន៍ រថយន្តអគ្គិសនីក្នុងពិភពលោក ហើយបង្កើតផលិតផលរថយន្តអគ្គិសនីកំពូលប្រណីតបំផុតដំបូងគេ ។ រថ យន្តសាកល្បងនេះមិនមែនជារថយន្តគំរូបឋមទេ ប៉ុន្តែ ជារថយន្តពិតៗ ហើយនឹងត្រូវបានធ្វើតេស្តឲ្យឃើញ ជាក់ស្តែង ហើយអតិថិជនរបស់យើងនឹងអាចទទួលបានរថយន្តនេះដំបូងនៅត្រីមាសទីបួននៃឆ្នាំ 2023" ។

ការគោរពតាមការព្យាករណ៍

"ការប្រើប្រាស់ម៉ាស៊ីនអគ្គិសនីមិនមែនជាទស្សនទានថ្មីឡើយសម្រាប់ Rolls-Royce ។ លោក Sir Henry Royce មានការចាប់អារម្មណ៍ខ្លាំងចំពោះអ្វីៗដែលដើរដោយអគ្គិសនី ហើយអាជីវកម្មដំបូងគេរបស់គាត់ មានឈ្មោះថា F.H. Royce and Company ផលិតឌីណាម៉ូ ម៉ាស៊ីនស្ទូចដើរដោយអគ្គិសនី និងជើងអំពូលរាងទ្រវែង ។

"ទោះជាយ៉ាងណា លោក Charles Rolls បានព្យាករណ៍ឃើញពិតៗពីរថយន្តដើរដោយថាមពលអគ្គិសនីនា ពេលអនាគត។ នៅខែមេសា ឆ្នាំ 1900 លោកបានពិសោធន៍ជាមួយនឹងរថយន្តអគ្គិសនី ដែលមានឈ្មោះថា Columbia ហើយបានប្រកាសថា ការប្រើកម្លាំងថាមពលអគ្គិសនីរបស់រថយន្តនេះ ជារឿងដ៏ឧត្តម។

"លោក Rolls មានប្រសាសន៍ថា៖ រថយន្តអគ្គិសនីពិតគឺខ្លោះដោយសារពុំមានសំឡេង និងជាថាមពលស្អាត ។ ពុំមានក្លិន និងរញ្ជ័រ ហើយរថយន្តនេះនឹងមានអត្ថប្រយោជន៍ខ្លាំងនៅពេលដែលមានការរៀបចំស្ថានីយ៍ បញ្ចូលថាមពល នៅនឹងកន្លែង។ ប៉ុន្តែ នៅពេលបច្ចុប្បន្ននេះ ស្ថានីយ៍បញ្ចូលថាមពលទាំងនេះនឹងអាចមានប្រ អត់នោះទេ យ៉ាងហោចក៏ត្រូវចំណាយពេលច្រើនឆ្នាំទៅមុខដែរ។

"ការព្យាករណ៍របស់លោក Charles Rolls បានក្លាយជាប្រធានបទដែលគេលើកយកមកពិចារណាជាប្រចាំ នៅអំឡុងសម័យកាលដែលម៉ាកយីហោនេះមានមូលដ្ឋានប្រតិបត្តិការនៅ Goodwood ។ ប៉ុន្តែ យើងនៅពុំទាន់



CONFIDENTIAL



មានការពេញចិត្តចំពោះបច្ចេកវិទ្យាដែលមានពីមុន ហើយត្រូវយកមកទ្រទ្រង់ដល់ថយន្ត Rolls-Royce នៅឡើយ។

"ប៉ុន្តែ នៅពេលនេះជាពេលវេលាដែលត្រូវកែប្រែដំណើរអនាគតនៃផលិតផលបែបប្រណីតនេះ។

"យើងបានចាប់ផ្តើមចាប់យកអនាគតថ្មីនេះ ជាមួយនឹងភាពមានប្រៀបយ៉ាងសម្បើម។ ការបើកបរដោយថាមពលអគ្គិសនីសក្តិសមឥតខ្ចោះជាមួយនឹងថយន្ត Rolls-Royce ជាងម៉ាកយីហោរថយន្តផ្សេងទៀត។ ថាមពលអគ្គិសនីមានសំឡេងស្ងាត់ ប្រណីត និងបង្កើតកម្លាំងរង្វិលជុំម៉ាស៊ីនបានសឹងតែភ្លាមៗ ដែលធ្វើឲ្យមានសមត្ថភាពបង្កើតថាមពលបានយ៉ាងខ្លាំង។ នៅក្នុងក្រុមហ៊ុនថយន្ត Rolls-Royce យើងហៅចំណុចនេះថា 'wattability' ។

"ក្រុមហ៊ុនថយន្ត Rolls-Royce បានធ្វើការពិសោធន៍ម៉ាស៊ីនដើរដោយថាមពលអគ្គិសនីមួយរយៈវែងហើយ ។ នៅឆ្នាំ 2011 យើងបានបញ្ចេញថយន្ត 102EX ជាថយន្ត Phantom ដែលមានដំណើរការដោយថាមពលអគ្គិសនីទាំងស្រុង ។ ហើយនៅឆ្នាំ 2016 យើងបានបញ្ចេញថយន្ត 103EX ដែលដើរដោយថាមពលអគ្គិសនីទាំងស្រុង ហើយតំណាងឲ្យចក្ខុវិស័យរបស់យើងដែលសំឡឹងមើលទៅពីរបីទសវត្សរ៍នាពេលខាងមុខទៀតសម្រាប់ម៉ាកយីហោរថយន្តរបស់យើង។"

ការគោរពតាមកិច្ចសន្យា

"ផលិតផលដ៏វិសេសវិសាលទាំងនេះ បានបង្កឲ្យមានការចាប់អារម្មណ៍យ៉ាងខ្លាំងក្នុងចំណោមអតិថិជនរបស់យើង ចំពោះបច្ចេកវិទ្យាម៉ាស៊ីនថយន្តអគ្គិសនី ។ ពួកគេចាត់ទុកថា ថាមពលអគ្គិសនីនេះសក្តិសមឥតខ្ចោះ ជាមួយនឹងម៉ាកយីហោរ Rolls-Royce ។ ក្នុងរយៈកាលមួយទសវត្សមកនេះ ខ្ញុំបានទទួលសំណួរដដែលៗថា៖ 'ពេលណាដែល Rolls-Royce ក្លាយជាថយន្តអគ្គិសនី?' ហើយ 'ពេលណាដែលអ្នកនឹងផលិតថយន្តអគ្គិសនីដំបូង?'

"ខ្ញុំបានឆ្លើយសំណួរដោយមានការសន្យាយ៉ាងច្បាស់លាស់៖ 'Rolls-Royce នឹងដើរដោយថាមពលអគ្គិសនីដោយចាប់ផ្តើមនៅក្នុងទសវត្សនេះ។ ថ្ងៃនេះ ខ្ញុំបានរក្សាពាក្យសន្យារបស់ខ្ញុំ។"

ការងារដ៏អស្ចារ្យ

"ការព្យាករណ៍របស់លោក Charles Rolls និងការសន្យារបស់ខ្ញុំ បាននាំពួកយើងឲ្យមកដល់ដំណាក់កាលដ៏វិសេសវិសាលនេះសម្រាប់ម៉ាកយីហោរ Rolls-Royce ។ Rolls-Royce បានចាប់ផ្តើមការងារជាប្រវត្តិសាស្ត្រ និងដ៏វិសេសវិសាល ដែលថ្ងៃនេះបានក្លាយទៅជាការពិត ។ អ្នករចនាម៉ូតូ និង វិស្វកររបស់យើងបានធ្វើការយ៉ាងសម្រាកសម្រាប់ដើម្បីនាំពួកយើងមកដល់ចំណុចនេះ៖ នៅពេលនេះយើងត្រៀមខ្លួនរួចរាល់ដើម្បីចាប់ផ្តើមការធ្វើតេស្តលើដងផ្លូវសម្រាប់ថយន្ត Rolls-Royce អគ្គិសនីដំបូងក្នុងប្រវត្តិសាស្ត្រ។

ROLLS-ROYCE
MOTOR CARS

CONFIDENTIAL



"ការផ្លាស់ប្តូរជាមូលដ្ឋានទៅលើបច្ចេកវិទ្យាម៉ាស៊ីនរបស់យើងនេះ តម្រូវឲ្យយើងពិនិត្យពិច័យលើគ្រប់ទិដ្ឋភាពទាំងអស់នៃផលិតផលរបស់យើងមុនពេលយើងប្រគល់ទៅអតិថិជនរបស់យើងនៅជុំវិញពិភពលោក - ពោលគឺអតិថិជនរបស់ថយន្ត Rolls-Royce ។"

"ដើម្បីធ្វើដូច្នោះបាន យើងបានបង្កើតកម្មវិធីធ្វើតេស្តសាកល្បងដ៏ពិបាកបំផុតនៅក្នុងប្រវត្តិរបស់ថយន្ត Rolls-Royce ។ ពោលគឺការធ្វើតេស្តនេះនឹងមានចម្ងាយផ្លូវ 2.5 លានម៉ាយ - ការធ្វើតេស្តប្រើឲ្យដូចនឹងការប្រើរយៈពេល ជាង 400 ឆ្នាំ សម្រាប់ថយន្ត Rolls-Royce មួយគ្រឿង ជាមធ្យម ហើយយើងនឹងធ្វើដំណើរទៅកាន់ទិសទាំងបួនរបស់ពិភពលោក ដើម្បីអភិវឌ្ឍថយន្តថ្មីនេះឲ្យដល់កំពូល។"

"អ្នកនឹងបានឃើញថយន្តធ្វើតេស្តទាំងអស់នេះនៅតាមដងផ្លូវនៅជុំវិញពិភពលោក ។ ចូរទន្ទឹមរង់ចាំមើលថយន្តទាំងនេះ ដោយសារតែថយន្តទាំងនេះនឹងអាចមើលឃើញច្បាស់នឹងភ្នែក ។ ថយន្តទាំងនេះនឹងត្រូវបានយកទៅធ្វើតេស្តនៅគ្រប់ស្ថានភាពទាំងអស់ និងគ្រប់សណ្ឋានផ្លូវ សម្រាប់ការធ្វើដំណើររាប់លានម៉ាយដែលការធ្វើតេស្តបែបនេះប្រៀបបាននឹងការជំរុញឲ្យថយន្ត Rolls-Royce អភិវឌ្ឍខ្លួនកាន់តែលឿនទៅកាន់អនាគត។"

ស្ថាបត្យកម្មប្រកបដោយភាពមត់មែនពិតៗ

"នៅឆ្នាំ 2017 យើងបានបញ្ចេញថយន្ត Phantom ជាមួយនឹងតួអាលុយមីញ៉ូម៖ ជាគ្រោងត្រូវថយន្តដែលអាចវាស់ក្រិត និងពត់បត់បែនបាន ហើយប្រភេទថយន្តបែបនេះនឹងត្រូវបំពាក់លើគ្រប់ថយន្ត Rolls-Royce ទាំងអស់នាពេលខាងមុខ ។ បច្ចេកវិទ្យាដ៏ពិសេសនេះ ត្រូវបានអភិវឌ្ឍឡើងដោយក្រុមហ៊ុនថយន្ត Rolls-Royce និងសម្រាប់ថយន្ត Rolls-Royce និងការប្រើប្រាស់ផ្តាច់មុខលើម៉ាកយីហោនេះប៉ុណ្ណោះ។ បច្ចេកវិទ្យានេះត្រូវបានបង្កើតឡើងដើម្បីបង្កើតជាមូលដ្ឋានគ្រឹះ សម្រាប់ម៉ូដែលនានាដែលប្រើម៉ាស៊ីនចំហេះប្រេងខាងក្នុងផងដូចជាម៉ូដែល Cullinan និង Ghost ជាដើម និងសម្រាប់ម៉ូដែលដែលប្រើប្រាស់ម៉ាស៊ីនប្រភេទផ្សេងផងដែរ។"

"ដើម្បីសម្រេចការងារនេះបាន ថយន្តអគ្គិសនីនាពេលខាងមុខរបស់យើងនឹងទទួលបានប្រយោជន៍ពីស្ថាបត្យកម្ម Rolls-Royce នេះ ហើយអតិថិជននឹងទទួលបាននូវបទពិសោធន៍ពិសេសប្លែកក្នុងការប្រើប្រាស់ថយន្ត Rolls-Royce តាមដងផ្លូវ។ យើងពុំបានប្រើប្រាស់យុទ្ធសាស្ត្រក្នុងការប្រើប្រាស់ថយន្តរួមគ្នាសម្រាប់ម៉ូដែលផ្សេងគ្នានោះទេ ប៉ុន្តែយើងអាចបញ្ចូលផែនការសម្រាប់ម៉ាស៊ីនអគ្គិសនីទៅក្នុងស្ថាបត្យកម្មថយន្តដែលមានស្រាប់របស់យើង ហើយធានាបានថា ផលិតផលពិសេសថ្មីនេះនឹងត្រូវតាមការរំពឹងចង់បានខ្ពស់ពីសំណាក់អតិថិជនរបស់យើង។"

ឈ្មោះថ្មី៖ កេរតំណែលថ្មី

"ថយន្ត Rolls-Royce នេះ គឺប្រៀបបាននឹងការគោរពតាមការព្យាករណ៍ទុកដូច្នោះដែរ ហើយជាការគោរពតាមការសន្យា នៅពេលដែលយើងបានចាប់ផ្តើមកិច្ចការដ៏ពិសេសវិសាល។ នេះជាការចាប់ផ្តើមនូវកេរតំណែល





លថ្មី សម្រាប់ម៉ាកយីហោរបស់យើង ។ ក្នុងស្មារតីនេះ យើងបានសម្រេចចិត្តដាក់ឈ្មោះថ្មីទាំងស្រុងសម្រាប់ រថយន្តនេះ។ ជាឈ្មោះដែលប្រកបដោយថាមពល និងធ្វើឲ្យនឹកឃើញដល់ឈ្មោះរថយន្តដែលបានបម្រើដល់ ក្រុមហ៊ុនបានល្អឥតខ្ចោះក្នុងរយៈកាលមួយសតវត្សកន្លងទៅ ដូចជារថយន្ត Phantom, Ghost និង Wraith ។ វាជាឈ្មោះដែលសក្តិសមបំផុតជាមួយនឹងបរិស្ថានដ៏ប្រណីត ប្រៀបបាននឹងពិភពផ្សេង ដែលមានវត្តមាន របស់ផលិតផលរថយន្តរបស់យើង - ជាឈ្មោះដែលយើងបានត្រៀមទុកយ៉ាងពិសេសសម្រាប់ឱកាសនេះ គឺ៖ Spectre ។

"Spectre ជាឈ្មោះដែលផ្តល់ទៅឲ្យភាវៈនៅពិភពផ្សេង ដែលមានកម្លាំង និងភាពលេចធ្លោយ៉ាងខ្លាំង ជាភាវៈ ក្នុងអាណាចក្រផ្សេង ហើយវត្តមានរបស់ភាវៈនេះធ្វើឲ្យគេចាប់អារម្មណ៍ភ្លាមៗ។ Spectre បង្ហាញ ឲ្យពិភពលោក នៅស្ងៀមទ្រឹង ហើយត្រួតត្រាលើទីតាំងដែលមានវត្តមានរបស់ខ្លួន។ ដូច្នោះ នៅពេលដែលបង្ហាញខ្លួនភ្លាម វាក៏ រសាត់បាត់ទៅដែរ ដោយបន្ទូលទុកនូវភាពរំភើប ថាមពល និងការចាប់អារម្មណ៍។"

"ឈ្មោះនេះស៊ីគ្នាយ៉ាងឥតខ្ចោះជាមួយនឹងរថយន្ត Rolls-Royce ដ៏អស្ចារ្យ ដែលយើងប្រកាសនៅថ្ងៃនេះ ជារថ យន្តដែលធ្វើឲ្យគេចាប់អារម្មណ៍ចំពោះវត្តមានរបស់វា មុនពេលដែលវាបំបាំងខ្លួនទៅរកពិភពមួយ សម្រាប់តែ មនុស្សមួយចំនួនតូចប៉ុណ្ណោះ។ ក្នុងនាមជាម៉ាកយីហោដ៏មានគុណភាពបំផុតរបស់ប្រទេសអង់គ្លេស យើង បានសម្រេចជ្រើសរើសយកការប្រកបឈ្មោះនេះជាភាសាអង់គ្លេស ដែលមានន័យថា "សកលលោក"។

អនាគតដ៏វិសេសវិសាល

"ជាមួយនឹងផលិតផលថ្មីនេះ យើងបានកំណត់ការគាំទ្រចិត្តរបស់យើងក្នុងការធ្វើឲ្យផលិតផលរបស់យើងក្លាយ ជាផលិតផលដើរដោយថាមពលអគ្គិសនីទាំងស្រុងនៅឆ្នាំ 2030។ នៅពេលនោះ Rolls-Royce នឹងលែងក្លាយ ជាក្រុមហ៊ុនដែលផលិត និងលក់ផលិតផលរថយន្តដែលប្រើម៉ាស៊ីនចំហេះខាងក្នុងទៀតហើយ។

"Spectre គឺជាតីកតាងដែលបង្ហាញពីការគោរពតាមការព្យាករណ៍របស់លោក Charles Rolls ។ ការសន្យា របស់ខ្ញុំ ដែលបានធ្វើឡើងជំនួសមុខឲ្យក្រុមហ៊ុនរថយន្ត Rolls-Royce ក៏ត្រូវបានគោរពតាមផងដែរ។ នៅពេល នេះ យើងកំពុងចាប់ផ្តើមការងារដ៏ពិសេស។ ខ្ញុំមានមោទនភាពដែលយើងនឹងបន្តបម្រើការដឹកជញ្ជូនអតិថិជន ទាំងសុភាពបុរស និងសុភាពនារីដែលជាវឌ្ឍនជន និងមានឥទ្ធិពលទៅរកអនាគតដ៏ក្លីត្រចះត្រចង់ និងរំជើប រំជួល។"

-ចប់-

ព័ត៌មានបន្ថែម

លោកអ្នកអាចស្វែងរកសេចក្តីប្រកាសព័ត៌មាន ឯកសារព័ត៌មានផ្សេងៗ ក៏ដូចជារូបភាព និងវីដេអូដែលមាន គុណភាពច្បាស់ជាច្រើនទៀត នៅលើគេហទំព័រព័ត៌មានរបស់យើងគឺ [PressClub](#)។



CONFIDENTIAL



លោកអ្នកក៏អាចតាមដានព័ត៌មានអំពីម៉ាកយីហោរបស់យើងនៅលើបណ្តាញសង្គម នានាដូចជា៖ [LinkedIn](#); [YouTube](#); [Twitter](#); [Instagram](#); និង [Facebook](#) ។

សូមស្វែងរករូបភាពតាមរយៈតំណភ្ជាប់នេះ៖ <https://bit.ly/3AjwWts> ។

កំណត់សម្គាល់សម្រាប់និពន្ធនាយក

ក្រុមហ៊ុនរថយន្ត Rolls-Royce គឺជាក្រុមហ៊ុនបុត្រសម្ព័ន្ធរបស់សម្ព័ន្ធក្រុមហ៊ុន BMW Group ហើយខុសស្រឡះទាំងស្រុងពីក្រុមហ៊ុន Rolls-Royce plc ដែលជាក្រុមហ៊ុនផលិតម៉ាស៊ីនយន្តហោះ និងប្រព័ន្ធម៉ាស៊ីនជំរុញ។ បច្ចុប្បន្ន មានបុគ្គលិកជំនាញជាមនុស្សប្រុស និងស្រីចំនួនជាង 2,000 នាក់កំពុងបម្រើការនៅការិយាល័យកណ្តាលរបស់ក្រុមហ៊ុនរថយន្ត Rolls-Royce និងនៅរោងចក្រផលិតកម្មនៅឯ Goodwood, West Sussex ដែលជាទីកន្លែងតែមួយគត់ក្នុងពិភពលោក សម្រាប់ផលិតដោយដៃនូវរថយន្តកំពូលប្រណីតរបស់ក្រុមហ៊ុន ។

ព័ត៌មានទំនាក់ទំនង | តាមតំបន់

Michelle Chan	+65 8321 7041	michelle.chan@rrmcapac.com
Sheryl Kezia	+61 435 779 950	sheryl.kezia@rrmcapac.com
Vera Chen	+65 9816 2480	vera.chen@rrmcapac.com
Lim Shen Yee	+60 12 218 9015	shen.yee@rrmcapac.com
Yvonne Brigitte	+62 819 0635 2975	yvonne.b@rrmcapac.com
Chloe Bui	+84 38 7717442 ^	chloe@rrmcapac.com
Chutinun Guna-Tilaka	+66 61 956 2939	chutinun@imageimpact.co.th
Hal Serudin	+65 6838 9675	hal.serudin@rolls-roycemotorcars.com
Helpdesk	+65 9017 6272 *	info@rrmcapac.com
	+66 830766196	

*WhatsApp / ^Zalo

